

തീരദേശ ഹൈവേയുടെ ഭരണാനുമതി

119(4129) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തീരദേശഹൈവേയുടെ പയ്യന്നൂർ മണ്ഡലത്തിൽ ഉൾപ്പെട്ട ഭാഗത്തിന്റെ ഭരണാനുമതി ആയിട്ടുണ്ടോ; ഉണ്ടെങ്കിൽ എപ്പോഴാണ് ഭരണാനുമതി ആയത്; അതിന്റെ തുടർനടപടികൾ ഏത് ഘട്ടം വരെ ആയിരുന്നത് വ്യക്തമാക്കാമോ?

പയ്യന്നൂർ മണ്ഡലത്തിൽ പാലക്കോട് മുതൽ രണ്ടുതെങ്ങ് വരെ 11 കി.മീ. നീളത്തിലാണ് തീരദേശ ഹൈവേ നിർമ്മിക്കുന്നത്. ഇതിൽ പാലക്കോട് മുതൽ കുന്നരു വരെ 4.65 കി.മീ. റീച്ചിന് 34.71 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭിച്ചിട്ടുണ്ട്. സാങ്കേതികാനുമതിക്കായുള്ള എസ്റ്റിമേറ്റ് ലഭ്യമായിട്ടില്ല.

(ബി) രണ്ടാം റീച്ചിന്റെ ഡി.പി.ആർ. തയ്യാറാക്കിയിട്ടുണ്ടോ; ഇല്ലെങ്കിൽ ആയതിന്റെ നടപടി വൈകുന്നത് എന്തുകൊണ്ടാണെന്ന് വിശദമാക്കാമോ?

കണ്ണൂർ ജില്ലയിലെ മറ്റു റീച്ചുകളിൽ തീരദേശ ഹൈവേയ്ക്കുവേണ്ടി ഡി.പി.ആർ. തയ്യാറാക്കിയിട്ടില്ല. ഡി.പി.ആർ. തയ്യാറാക്കുന്നതിനായി കൺസൾട്ടൻസിയെ നിയോഗിക്കുന്ന കാര്യം പരിഗണനയിലാണ്.

(സി) പ്രസ്തുത പദ്ധതിയിൽ പയ്യന്നൂർ മണ്ഡലത്തിന്റെ ഭാഗമായി വരുന്ന രണ്ട് പാലങ്ങളുടെ എസ്റ്റിമേറ്റ് തയ്യാറായിട്ടുണ്ടോയെന്ന് അറിയിക്കാമോ?

കണ്ണൂർ ജില്ലയിലെ മറ്റു റീച്ചുകളിൽ തീരദേശ ഹൈവേയ്ക്കുവേണ്ടി ഡി.പി.ആർ. തയ്യാറാക്കിയിട്ടില്ല. ഡി.പി.ആർ. തയ്യാറാക്കുന്നതിനായി കൺസൾട്ടൻസിയെ നിയോഗിക്കുന്ന കാര്യം പരിഗണനയിലാണ്.

ഷൊർണ്ണൂർ മണ്ഡലത്തിലൂടെ കടന്നുപോകുന്ന മലയോര ഹൈവേ

120(4130) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് പൊതുമരാമത്ത് വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ഷൊർണ്ണൂർ മണ്ഡലത്തിലൂടെ മലയോര ഹൈവേ കടന്നു പോകുന്നുണ്ടോയെന്ന് വ്യക്തമാക്കുമോ; ഇതുസംബന്ധിച്ച് ഡി.പി.ആർ. തയ്യാറാക്കിയിട്ടുണ്ടോ; വിശദമാക്കാമോ;

(ബി) പ്രസ്തുത ഹൈവേയുടെ നിർമ്മാണപ്രവൃത്തി എന്ന് പൂർത്തീകരിക്കാൻ കഴിയുമെന്നാണ് കരുതുന്നതെന്ന് വ്യക്തമാക്കാമോ; ഇതിന്റെ അടങ്കൽ തുക എത്രയെന്ന് അറിയിക്കുമോ?

(എ&ബി) ഷൊർണ്ണൂർ മണ്ഡലത്തിലൂടെ മലയോര ഹൈവേ കടന്നുപോകുന്നില്ല.

(സി) പൊതുമരാമത്ത് വകുപ്പ് മാന്വൽ പരിഷ്കരിക്കുന്നതിന് ഉദ്ദേശിക്കുന്നുണ്ടോ; എങ്കിൽ കാലഹരണപ്പെട്ട ചട്ടങ്ങൾ മാറ്റി ഇൗസ് ഓഫ് സർവ്വീസ് ഡെലിവറി എന്ന നയം നടപ്പിലാക്കുന്നതിന് സർക്കാർ ആലോചിക്കുന്നുണ്ടോ; വിശദവിവരം നൽകുമോ?

കേരള പൊതുമരാമത്ത് വകുപ്പ് മാന്വൽ കാലാകാലങ്ങളിലുള്ള സർക്കാർ ഉത്തരവുകളെല്ലാം ഉൾക്കൊള്ളിച്ചുകൊണ്ട് സമയബന്ധിതമായി പരിഷ്കരിക്കാറുണ്ട്.

മുസിരിസ് പൈതൃക പദ്ധതി

121(4131) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) എറണാകുളം ജില്ലയിലെ പള്ളിപ്പുറം വില്ലേജിൽ മുസിരിസ് പൈതൃക പദ്ധതിയുമായി ബന്ധപ്പെട്ട് മിശ്രഭോജൻ സ്റ്റാരകം നിർമ്മിക്കുന്നതിന് ഭൂമി ഏറ്റെടുക്കുന്നതിനായി വിനോദസഞ്ചാര വകുപ്പ് 6-12-2017-ലെ സ.ഉ.(സാധാ) നമ്പർ 589/2017 പ്രകാരം ഭരണാനുമതി നൽകിയ പ്രവൃത്തിയുടെ നിലവിലെ സ്ഥിതി വ്യക്തമാക്കാമോ?

മിശ്രഭോജൻ സ്റ്റാരകം നിർമ്മിക്കുന്നതിനുവേണ്ടി 3 സെന്റ് സ്ഥലം ഏറ്റെടുക്കുന്നതിനുള്ള ലാൻഡ് അക്വിസിഷൻ അവാർഡ് പാസ്സാക്കുകയും സ്ഥലം തഹസീൽദാർ കൈവശത്തിലെടുക്കുകയും ചെയ്തിട്ടുണ്ട്.

(ബി) ഭൂമി ഏറ്റെടുക്കൽ നടപടികൾ എന്നത്തേയ്ക്ക് പൂർത്തീകരിക്കാൻ സാധിക്കുമെന്ന് വ്യക്തമാക്കാമോ?

ഭൂമി ഏറ്റെടുക്കൽ നടപടികൾ പൂർത്തിയായിട്ടുണ്ട്. സ്ഥലം ടൂറിസം വകുപ്പിന് കൈമാറുന്നതിന് സ്പെഷ്യൽ തഹസീൽദാർ നടപടി സ്വീകരിച്ചുവരുന്നു.

പൂഞ്ഞാർ മണ്ഡലത്തിൽ ടൂറിസം സർക്യൂട്ട് പദ്ധതി

122(4132) ശ്രീ. സെബാസ്റ്റ്യൻ കുളത്തുകൽ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പൂഞ്ഞാർ നിയോജകമണ്ഡലത്തിലുള്ള പ്രകൃതിരമണീയമായ സ്ഥലങ്ങൾ ഉൾപ്പെടുത്തി ഒരു ടൂറിസം സർക്യൂട്ട് രൂപീകരിക്കാൻ നടപടി സ്വീകരിക്കുമോയെന്ന് വ്യക്തമാക്കുമോ?

പരിശോധിക്കാവുന്നതാണ്.